


काठमाडौं महानगरपालिकाका
कर्मचारीहरुको आचारसंहिता, २०६६



काठमाडौं महानगरपालिका, बागदरवार
२०६६

प्रस्तावना

स्थानीय स्वायत्त शासनलाई थप जनमुखि, सेवामुखि, जनउत्तरदायी र पारदर्शी तुल्याई शुसासनको प्रत्याभूति दिलाउन तथा काठमाडौं महानगरपालिकालाई विश्वासिलो शासन इकाईका रूपमा सुदृढीकरण गर्नका लागि समाजका विभिन्न वर्ग, धर्म, लिङ्ग, जातजातिका मौलिक संस्कृतिप्रति सम्मान र सहअस्तित्वको भावनाको विकास गरी प्रजातान्त्रिक मूल्य र मान्यता एवम् स्थानीय शासनमा व्यापक सहभागिता, प्रजातान्त्रिक आचरण र क्रियाकलापहरुलाई संस्थागत गर्न, प्रचलित कानुन, विकेन्द्रीकरणका मान्य सिद्धान्त तथा नीतिहरु, स्थानीय स्वायत्त शासन ऐन, २०५५ को भावना र प्रावधानहरुको इमान्दारी तथा निष्पक्षरूपमा प्रभावकारी कार्यान्वयन गर्न काठमाडौं महानगरपालिकाको परिषदबाट यो काठमाडौं महानगरपालिकाका पदाधिकारी र कर्मचारीहरुको आचारसंहिता, २०६६ स्वीकृत गरी यसका आधारमा सदाचारयुक्त, स्वच्छ र नैतिक आचरणयुक्त जीवनचर्याका लागि हामी काठमाडौं महानगरपालिकाका पदाधिकारी/कर्मचारीहरु/जनप्रतिनिधिहरु सदा प्रतिवद्ध रहनेछौं ।

भाग – १

प्रारम्भिक

१. संक्षिप्त नाम र प्रारम्भ :

- (१) यस अचारसंहिताको नाम “काठमाडौं महानगरपालिकाका कर्मचारीहरुको आचारसंहिता, २०६६” रहेको छ ।
(२) यसमा उल्लेखित आचारहरु काठमाडौं महानगरपालिकाको परिषदबाट पारित भएका मितिदेखि लागु हुनेछन् ।

२. परिभाषा :

विषय वा प्रसंगले अर्को अर्थ नलागेमा यस आचारसंहितामा,

- (क) “काठमाडौं महानगरपालिका” भन्नाले स्थानीय स्वायत्त शासन ऐन, २०५५ बमोजिम गठित काठमाडौं महानगरपालिकालाई जनाउनेछ ।
(ख) “आचारसंहिता” भन्नाले काठमाडौं महानगरपालिकाका पदाधिकारी र कर्मचारीहरुको आचारसंहिता, २०६६ लाई जनाउनेछ ।
(ग) “विनियम” भन्नाले स्थानीय स्वायत्त शासन ऐन, २०५५ तथा नियमावली, २०५६ अन्तर्गत रही सम्बन्धित काठमाडौं महानगरपालिकाबाट बनाई लागु गरिएका विनियमहरुलाई सम्झनुपर्छ ।
(घ) “नियम” भन्नाले स्थानीय स्वायत्त शासन नियमावली, २०५६ र स्थानीय निकाय (आर्थिक प्रशासन) नियमावली, २०५६ लाई सम्झनुपर्छ ।
(घ) “अनुगमन समिति” भन्नाले यस आचारसंहिताको नियम (२४) अनुसार गठित अनुगमन समितिलाई सम्झनुपर्छ ।
(ङ) “कर्मचारी” भन्नाले जुनसुकै तवरबाट नियुक्त भइ जुनसुकै श्रोतबाट पारिश्रमिक प्राप्त गर्ने काठमाडौं महानगरपालिकामा कार्यरत विभिन्न तह र श्रेणीका कर्मचारीहरु समेतलाई सम्झनुपर्छ ।
(च) “ऐन”, भन्नाले स्थानीय स्वायत्त शासन ऐन, २०५५ लाई सम्झनुपर्छ ।
(छ) “पदाधिकारी” भन्नाले काठमाडौं महानगरपालिकाका प्रमुख, उपप्रमुख, वडा अध्यक्ष, वडा सदस्य, मनोनित सदस्यहरु र काठमाडौं महानगरपालिकाले आफ्नो कार्य सम्पादनका सिलसिलामा गठन गरेका जुनसुकै समिति वा उपसमिति वा सल्लाहकार समिति वा कार्यदलका सदस्यहरु समेतलाई सम्झनुपर्छ ।
ज) “परिषद” भन्नाले काठमाडौं महानगरपालिकाको परिषदलाई वुझाउनेछ ।
झ) “कार्यसमिति” भन्नाले काठमाडौं महानगरपालिकाको बोर्डलाई वुझाउनेछ ।

पदाधिकारी तथा कर्मचारी आचार संहिता २०६६, मिति २०७०।३।३० को २२ ओं नगरपरिषदबाट संशोधित

- ज) “जनप्रतिनिधि” भन्नाले प्रचलित कानून अनुसार काठमाडौं महानगरपालिकाका कार्यसमिति वा परिषदमा निर्वाचित वा मनोनित जनप्रतिनिधिहरूलाई बुझाउनेछ ।
- ट) “सचिव” भन्नाले काठमाडौं महानगरपालिकाको सचिव वा सचिवको काम गर्न तोकिएको पदाधिकारीलाई सम्झनुपर्दछ ।
- ठ) “सेवा प्रवाह” भन्नाले काठमाडौं महानगरपालिकाका पदाधिकारी र कर्मचारीलु जनतालाई पुऱ्याउने सेवा वा सुविधा सम्झनु पर्दछ ।
- ड) “सेवा ग्राही” भन्नाले काठमाडौं महानगरपालिका कार्यालयमा सेवा लिन आउनेहरूलाई सम्झनु पर्दछ ।

भाग – २

पदाधिकारीको आचारहरु

३. पदाधिकारीहरूले गर्न हुने र नहुने सामान्य आचारहरुका सम्बन्धमा: जनप्रतिनिधि र पदाधिकारीहरूले देहायमा उल्लेखित आचारहरु पालन गर्नु पर्नेछ,

- (१) स्थानीय स्वायत्त शासनका मान्य सिद्धान्त विपरित सार्वजनिक वक्तव्य दिन नहुने,
स्थानीय स्वायत्त शासन र विकेन्द्रीकरणका सिद्धान्त तथा नीतिको विपरित हुने गरी स्थानीय निकायको स्वायत्ततालाई अनादर गर्ने, काठमाडौं महानगरपालिकाका जनताप्रतिको उत्तरदायित्वलाई अस्विकार गर्ने, काठमाडौं महानगरपालिका र साफेदार संघ संस्थासंगको कानून वमोजिमको सम्बन्धमा खलल पर्ने जस्ता कुनै लेख, समाचार, भाषण, वक्तव्य प्रकाशन वा प्रशारण गर्नु वा गराउनु हुँदैन ।
तर यस कुराले कुनै जनप्रतिनिधिलाई उल्लेखित विषयमा अनुसन्धानमुलक कुनै लेख रचना प्रकाशित गर्न रोक लगाएको मानिने छैन ।
- (२) काठमाडौं महानगरपालिकाका साधन श्रोतको दुरुपयोग गर्न नहुने : कानून वमोजिम आफूले पाउने परिश्रमिक वा अन्य सेवा सुविधा वा भत्ता बाहेक काठमाडौं महानगरपालिकाको साधन, श्रोत, नगद वा जिन्सी कुनै पनि प्रकारले मासन, खान, वा दुरुपयोग गर्नु वा गराउनु हुँदैन ।
- (३) ऐन, नियमले तोकेको जिम्मेवारीको प्रभावकारी कार्यान्वयन गर्नु गराउनु पर्ने,
(क) काठमाडौं महानगरपालिकाले कुनै कामका लागि जिम्मेवार भनी तोकिदिएको पदाधिकारीहरूले कानूनले तोकिए वमोजिमका पदाधिकारीहरूलाई पूर्व जानकारी नदिई आफ्नो सेवा दिने स्थान छोडी अन्यत्र जानु हुँदैन ।
(ख) पदाधिकारीहरूले प्रचलित कानूनमा तोकिएको भन्दा बढि समयका लागि आफ्नो कार्यक्षेत्र छोड्नुपर्दा कानूनले तोके वमोजिमका जनप्रतिनिधि वा पदाधिकारीलाई आफ्नो पदको अस्तियारी नदिई जानु हुँदैन ।
- (४) प्रचलित कानूनले दिएको अधिकार बाहेकका काम गरिदिन्छु भनी आश्वासन दिन नहुने,
(क) प्रचलित कानून अनुसार जनतालाई आफ्नो अधिकारक्षेत्रभित्र रही छिटोछिरितो प्रकृया वा साधनबाट सेवा वा सूचना प्रदान गर्न इन्कार गर्नु हुँदैन ।
(ख) कानून वमोजिम गर्नुपर्ने काम गर्न वा सेवा दिनका लागि आनाकानी वा ढिलाई गर्ने, जानीजानी अनावश्यक भँझट थप्ने वा आफ्नो अधिकारक्षेत्र वाहिरको काम गरी गराईदिनेछु भनी आश्वासन वा भरोसा पर्ने कुनै काम गर्नु वा गराउनु हुँदैन ।
(ग) काठमाडौं महानगरपालिकाका पदाधिकारीहरूले ऐनले तोकिएको योजना तर्जुमा प्रकृयाको जानकारी नदिई कुनै व्यक्ति, संस्था वा समुदायलाई काठमाडौं महानगरपालिकाको योजना बाहेकका कुनै कार्यक्रम वा योजना स्वीकृत गरी वा गराईदिने आश्वासन दिनु हुँदैन ।
(घ) आफूले गर्न नमिल्ने वा नसकिने कुराको जानकारी सम्बन्धित व्यक्तिलाई तत्काल दिनुपर्नेछ ।

- (५) राजनीतिक आस्था एवम् सामाजिक भेदभावले बढावा पाउने आचारहरु गर्न नहुने,
- (क) राजनैतिक आस्था वा विचारका आधारमा कार्यसमिति वा परिषदका सदस्यहरु वा कर्मचारीहरु वा सेवाग्राही तथा आम नागरिकहरुसंग तेरोमेरोको भावना राखी कुनै नीति निर्माण वा निर्णय गर्नु गराउनु हुँदैन।
 - (ख) छुवाछुतलाई प्रश्नय दिने व्यवहार गर्नु हुँदैन र कुनै विचार व्यक्त गर्दा जातीय वा धार्मिक भेदभाव जनाउने खालका उखान टुक्का वा कुनै जात वा धर्म वर्ण समुदायको स्वाभिमानमा धक्का लाग्ने वा आधात पुग्ने खालका शब्दहरुको प्रयोग गर्नु हुँदैन।
 - (ग) कसैलाई कुनैपनि जातजाति, धर्म, वर्ण, लिङ्ग आदिका आधारमा भेदभाव गर्नु हुँदैन तथा समुदायका कानुनी हकहित र मौलिक संस्कृतिप्रति बोली र व्यवहार दुवै तवरबाट सम्मान जाहेर गर्नु पर्दछ साथै उल्लेखित आधारमा कुनै एउटा वर्गको पक्षपोषण गर्नु हुँदैन।
 - (घ) काठमाडौं महानगरपालिकाबाट निर्णय दिनुपर्ने विवादित विषयहरु, नियुक्ति वा सेवा सुविधा दिने वा लिने कुराहरुमा निष्पक्ष रूपबाट सरोकारबालाहरुको व्यापक सहभागिता र प्रतिनिधित्व गराएर मात्र निर्णय दिनुपर्नेछ।
- (६) कार्यजिम्मेवारी प्रदान गर्दा भेदभाव गर्न नहुने : पदाधिकारीहरुबीच महिला वा पुरुष, मनोनित वा निर्वाचित, जातजाति वा राजनीतिक आस्थाका आधारमा जिम्मेवारीको वाँडफाँड वा अधिकार वा सुविधाको प्रयोग वा अन्य कुनै पनि नाममा भेदभाव गर्नु हुँदैन।
तर महिला लगायत पिछडिएका वर्गहरुलाई विशेष जिम्मेवारी र अवसर दिनका लागि उल्लेखित प्रावधानले रोक लगाएको मानिने छैन।
- (७) कसैको स्वाभिमान र अस्तित्वमा आँच आउने व्यवहार गर्न नहुने,
- (क) जनप्रतिनिधि र पदाधिकारीहरुले सबैसंग शिष्ट र मर्यादित शब्दको प्रयोग गर्नुपर्नेछ र शालिन र स्वभाविक सामाजिक आचारहरु गर्नुपर्नेछ। जनतासंग हार्दिक, नम्र र आदरपूर्वक व्यवहार गर्नुपर्नेछ।
 - (ख) पदाधिकारीहरुले कार्यसमितिका अन्य सदस्यहरु, परिषदका सदस्यहरु, काठमाडौं महानगरपालिकामा कार्यरत कर्मचारीहरुप्रति सम्मानजनक व्यवहार गर्ने, एकअर्काप्रति भुटा लाञ्छना नलगाउने, रिस राग द्वेष नराख्ने, शिष्ट भाषाको प्रयोग गर्नु पर्ने तथा एकअर्काको विषयमा अनावश्यक टिकाटिप्पणी गर्नु वा अतिसयोक्तिपूर्ण अभिव्यक्ति दिनु हुँदैन।
 - (ग) जनप्रतिनिधिहरुले कुनै जनप्रतिनिधि, पदाधिकारी वा कर्मचारीलाई काठमाडौं महानगरपालिकाका बैठकमा कानूनमा तोकिएको तवरले कुनै कुरा वोल्नबाट रोक्नु वा सोको लागि दबाव वा निर्देशन दिनु वा दिन लगाउनु हुँदैन।
 - (घ) पदाधिकारीहरुले संस्थागतरूपमा कुनै धारणा व्यक्त गर्दा काठमाडौं महानगरपालिका, यसका निर्णयहरु, जनप्रतिनिधि/पदाधिकारीहरु तथा कर्मचारीहरुप्रति अनादर जनाउने भाषा वा अभिव्यक्ति दिनु वा दिन लगाउनु हुँदैन।
 - (ङ) पदाधिकारीहरुले एक अर्काको काम, पेशागत मर्यादा र कार्यगत स्वायत्तताको सम्मान गर्नु पर्नेछ।
 - (च) जनप्रतिनिधि तथा पदाधिकारीहरुले एकअर्काको व्यक्तिगतरूपमा टिका टिप्पणी गर्नु हुँदैन।
 - (छ) पदाधिकारीको कामसंग सम्बन्धित विषयमा देखापरेका प्रवृत्ति वा मुद्दाका विषयमा स्वस्थरूपमा एक अर्काका किमि कमजोरी तथा सबल पक्षहरुलाई औल्याउनुपर्नेछ।
 - (ज) पदाधिकारीहरुले एक अर्काका विषयमा सकारात्मक तवरले छलफल गर्ने, सुभाव दिने, आलोचना तथा टिप्पणीहरु राख्नुपर्नेछ र एक अर्कालाई पदीय काम गर्नमा सहयोग, उत्साह र प्रेरणा प्रदान गर्नुपर्नेछ।
- (८) विद्यमान सामाजिक मान्यता विरुद्धका आचारहरु गर्न नहुने,
- (क) कार्यालय समय वा पदीय काम गर्दा मादक वा लागु पदार्थको सेवन गर्नु हुँदैन र तोकिएको स्थान वाहेक कार्यालय हाता भित्र तथा सार्वजनिक सभा, समारोह, बैठक, आदि स्थलहरुमा धुम्रपान गर्नु हुँदैन।
 - (ख) अन्धविश्वास, अपसंस्कृति, रुढीवाद जस्ता पुरातन एवम् अबैज्ञानिक मान्यता तथा चालचलन र परम्पराका विरुद्धको सामाजिक रूपान्तरण प्रकृयामा सक्रिय सहभागिता जनाउनु पर्दछ।

- (ग) जनप्रतिनिधि तथा पदाधिकारीहरुले सार्वजनिक स्थल तथा खुला ठाऊँमा जुवा, तास, बाजि लगाउने, आदि जस्ता व्यवहारहरु गर्नु हुँदैन ।
- (घ) जनप्रतिनिधि तथा पदाधिकारीहरुले कानूनतः मानव अधिकारको हनन ठराइने, कानूनले वनेज लगाएका तथा काठमाडौं महानगरपालिकाको परिषदले आफ्नो क्षेत्रभित्र सामाजिक मर्यादा विपरितका भनि तोकेका विभिन्न जातजाति तथा समुदायमा प्रचलित कुर्सितहरुले बढावा पाउने व्यवहार गर्नु हुँदैन ।
- (ङ) विभिन्न जातजाति वा धर्म सम्प्रदायका प्रचलित सामाजिक संस्कारहरु जस्तै, विवाह, ब्रतबन्ध, पासी, जन्मोत्सव, भोज, आदिमा समूदायमा गलत प्रतिस्पद्याको भावना ल्याउने खालका तडक भडक गर्नु हुँदैन ।
- (च) मध्यस्थकर्ताको हैसियतवाट कुनै निर्णय गर्दा राजनितिक, सामाजिक, आर्थिक वा कुनै पनि आधारमा तेरोमेरो भन्ने पक्ष नलिई तटस्थ भूमिका निर्वाह गर्नुपर्दछ ।
- (छ) लिङ्ग, उमेर, भाषा, धर्म, आर्थिक अवस्था आदिका आधारमा भेदभाव जनाउने गरी अस्त्रो सामाजिक संस्कार वा वर्गीय हकितका विषयहरुमा नकारात्मक टिप्पणी गर्नु हुँदैन ।

- (९) काठमाडौं महानगरपालिकाबाट प्रदान गर्ने सेवा सुविधाहरुको सूचना दिनुपर्ने,
- (क) काठमाडौं महानगरपालिकाका पदाधिकारीहरुले आफूले प्रतिनिधित्व गरेका सम्बन्धमा भएका निर्णयहरुको जानकारी काठमाडौं महानगरपालिकालाई दिनु पर्नेछ ।
- (ख) सार्वजनिक भेटघाट तथा छलफलका कार्यविधि व्यवस्थित गर्दा सबैको लागि समानरूपमा लागू हुने प्रष्ट नियमहरु वनाई कार्यालयमा सार्वजनिक गर्नुपर्नेछ र सोही अनुकूलको व्यवहार गरे नारेको उपर सार्वजनिक सुनुवाईलाई स्वीकार गर्नुपर्नेछ ।
- (ग) निर्वाचनका बहुत व्यक्त प्रतिवद्वताको कार्यान्वयनमा निरन्तर लागिरहने र सोअनुसारको प्रगतिको सूचना समय समयमा जनतालाई दिनु पर्नेछ ।
- तर प्रचलित कानून तथा आचारसंहितामा उल्लेख भएको तरिकाले बाहेक कुनै पदाधिकारी, व्यक्ति वा समूहलाई आर्थिक कारोबारमा लाभ वा हानी पुग्ने वा कसैको सम्पति वा जिउ-ज्यानमा हानी नोकसानी पुग्ने सूचनाहरु प्रसारण वा सार्वजनिक गर्नु वा गराउनु हुँदैन ।
- साथै कार्यालयसँग सम्बन्धित शान्त सुरक्षा, काठमाडौं महानगरपालिकाको स्वायत्तता, समुदायहरुको आपास सम्बन्धमा खलल पर्ने खाले सूचनाहरु सार्वजनिक गर्नु वा गराउनु हुँदैन ।
- (१०) अनधिकृत काम गर्न गराउन नहुने : पदाधिकारीहरुबाट आफूलाई प्राप्त अखिलारीको कार्यान्वयन गर्दा देहायमा उल्लेखित आचरणहरु गर्नु गराउनु हुँदैन ।
- (क) प्रचलित कानून वमोजिम आफूलाई प्राप्त तजावजी अधिकारको प्रयोग गर्दा वदनियत वा स्वेच्छाचारीरूपमा गर्नु वा गराउनु हुँदैन । यस्तो अधिकारको प्रयोग व्यापक छलफल र सहभागितामूलकरूपमा मात्र गर्नु पर्नेछ ।
- (ख) प्रचलित कानून वमोजिम आफूलाई प्राप्त अधिकारको प्रयोग जे कामका लागि प्राप्त भएको हो सोही प्रयोजनका लागि गर्नुपर्छ र अन्य उद्देश्य वा कार्यका लागि सो अखिलारीको प्रयोग गर्नु वा गराउनु हुँदैन ।
- (ग) आफू वा अन्य कुनै व्यक्ति वा संस्थाबाट अन्य पदाधिकारी वा कार्यालय, संघसंस्था वा कर्मचारी वा व्यक्तिलाई अनधिकृत काम गराउनु हुँदैन ।
- (११) लैङ्गिक समानतामा अंच आउने व्यवहार गर्न नहुने : (क) जनप्रतिनिधि र पदाधिकारीहरुले फरक लिङ्गका जनप्रतिनिधि व कर्मचारी वा सेवायाहीप्रति अस्वस्य आतोचना गर्ने, जिस्क्याउने तथा उनीहरुको मनोवर घटाउने खालका अभिव्यक्ति दिने, दिन लगाउने वा कुनै पनि माध्यमबाट कुनै यौनजन्य अस्लिल तस्विरहरु प्रकाशित गर्ने, प्रदर्शन गर्ने, अनुचित लाभका दृष्टिले काममा अल्फाउने जस्ता हैरानी पार्ने व्यवहारहरु गर्नु वा गराउनु हुँदैन ।
- (ख) पदाधिकारीहरुले लेखेर, बोलेर, भाषण गरेर वा जुनसुकै माध्यमबाट पनि महिला तथा पुरुषका वीचमा भेदभाव जनाउने थेगो वा शब्दहरुको प्रयोग र सोअनुसारको व्यवहार गर्नु गराउनु हुँदैन ।
- (ग) लैङ्गिक तथा उमेरका आधारमा भएका घरेलु हिंसा र भेदभावका घटनाहरुलाई सार्वजनिक गर्नु पर्नेछ ।
- (घ) आफ्झो परिवारमा बालश्रमिक राख्नु हुँदैन र समुदायमा बालश्रम वा बालशोषणका घटनाहरु घटेमा त्यस्ता घटनालाई जानकारीमा आउनासाथ सार्वजनिक गर्नु गराउनु पर्नेछ ।
- (१२) सार्वजनिक सम्पतिको प्रयोग तथा सुविधा सम्बन्धमा :
- (क) पदाधिकारीले आफू वा अन्य कुनै जनप्रतिनिधि वा कर्मचारीको सुविधाका लागि छुट्याईएको सेवा वा सुविधा वा भत्ता काठमाडौं महानगरपालिकाको आन्तरिक श्रोतको कुल अंकको कर्ति अंश हुन आउँछ भन्ने कुरा सम्बन्धित समितिमा छलफल गराउनुपर्नेछ ।
- (ख) पदाधिकारीहरुले कानून वमोजिम तथा कार्यालय काममा बाहेक सरकारी सम्पतिहरु (जस्तै, मानव संसाधन, आर्थिक साधन श्रोत, भौतिक साधन श्रोत जस्तै, सवारी साधन, कार्यालयका औजाहरु, टेलिफोन तथा आवास) को आफू वा अन्य कुनै व्यक्तिकाट प्रयोग वा उपयोग गर्नु वा गराउनु हुँदैन ।
- (ग) आफ्झो पदको दुरुपयोग गरेर कुनै समिति, संस्था वा व्यक्तिहरुले निजि सेवा तथा सुविधाहरु लिनु वा लिन लगाउनु हुँदैन ।
- (घ) काठमाडौं महानगरपालिकाको सेवा प्राप्त गरे वा सार्वजनिक सम्पतिको प्रयोग गरेवापत जनप्रतिनिधि, पदाधिकारी, कर्मचारी वा अन्य कुनै व्यक्ति वा संस्थाले कानून वमोजिम तिर्नु बुझाउनु पर्ने कर, शुल्क, सेवादस्तु, भाडा बुझाउनाट छुट लिनेदिने गरी निर्णय गर्नु वा गराउनु हुँदैन ।
- (१३) नीति निर्माण, योजना तर्जुमा र निर्णय गर्दा पालन गर्नुपर्ने आचारहरुका सम्बन्धमा :
- (१) काठमाडौं महानगरपालिकाका जनप्रतिनिधि, पदाधिकारीहरुले कुनै निर्णयमा सलग्न हुनुपर्व देहायमा उल्लेखित विवरणहरु बेठकको अध्यक्षता गर्ने व्यक्तिबाट हुने रुलिङ्ग अनुसार काठमाडौं महानगरपालिकाका सम्बन्धित बैठकमा प्रस्तुत गर्नुपर्नेछ ।

पदाधिकारी तथा कर्मचारी आचार संहिता २०६६, मिति २०७०।श०३० को २२ औ नगरपरिषदबाट संशोधित

- (अ) निर्णय प्रकृत्यामा भाग लिनुपूर्व बैठकमा जानकारी दिनुपर्ने : (१) पदाधिकारीहरूले आफू समेत संलग्न भई नीति निर्माण वा निर्णय गर्नुपर्ने काठमाडौं महानगरपालिकाका बैठकहरूमा छलफलमा भाग लिनुपूर्व सम्बन्धित परिपद, समिति, उपसमिति, कार्यदल, आयोग समक्ष देहाएमा उल्लेखित सूचनाहरू दिनुपर्नेछ :
- (क) भर्ता प्रकृत्या, खरिद विक्री वा ठेक्का पट्टाको निर्णय प्रकृत्या, कुनै किसमको दण्ड जरिवाना वा मिनाहा गर्ने निर्णय प्रकृत्या, कुनै पक्षसंगको सम्झौताको म्याद थप वा खारेजिका विषयमा वा त्यस्तै कुनै निर्णय गर्नुपर्ने विषयसँग सम्बन्धित व्यक्तिसँग आफ्नो कुनै स्वार्थ वा रिसझिवि वा लेनदेन वा अन्य कुनै प्रकारको नाता, सम्बन्ध रहेको कुरा,
- (ख) काठमाडौं महानगरपालिकाको नीति निर्णयबाट प्रत्यक्ष वा अप्रत्यक्षरूपमा प्रभावित हुने व्यक्ति, संस्था, पक्ष वा कम्पनिसँग लिनुदिनु भए सोको विवरणहरू,
- (ग) जनप्रतिनिधिको कुनै पेशा वा व्यवशायी संघसंस्थामा आफ्नो प्रतिनिधित्व, लगानी, शेयर, हित वा स्वार्थ निहित भए सोको विवरण र त्यस्तो काममा लगाउने सम्बन्धी विवरणहरू,
- उल्लेखित पक्षहरू तथा विषयमा निर्णय गर्दा यदि कुनै पदाधिकारीको सो पक्ष वा विषयसँग सम्बन्ध रहेछ, भने बैठकको अध्यक्षले त्यस्तो पदाधिकारीलाई बैठकको निर्णय प्रकृत्यामा तटस्थ रहनका लागि निर्देश गर्नुपर्नेछ ।

- (आ) सहभागितामूलक तथा पारदर्शिरूपमा नीति निर्माण र निर्णय गर्नुपर्ने : काठमाडौं महानगरपालिकाबाट कुनैपनि नीति निर्माण, निर्णय वा योजना तर्जुमा, कार्यान्वयन तथा मूल्यांकन गर्दा देहायमा उल्लेखित आचारहरूको पालन गर्नु गराउनुपर्नेछ ।
- (क) जनप्रतिनिधित्व तथा पदाधिकारीहरूले योजनाको छागौट, प्राथमिककरण, कार्यान्वयन, अनुगमन, मूल्यांकनका विषयहरूमा लाभग्राही, उपभोक्ता तथा सरोकारवालाहरूको व्यापक सहभागिता र प्रतिनिधित्व गराएर मात्र निर्णय दिनुपर्नेछ ।
- (ख) काठमाडौं महानगरपालिकाबाट निर्णय दिनुपर्ने विवादित विषयहरू, नियुक्ति वा सेवा सुविधा दिने वा लिने विषयका कुराहरू सहभागितामूलक तथा पारदर्शिरूपमा गर्नुपर्नेछ ।

१४. पुरस्कार, उपहार, दान, चन्दा वा निजी सेवा, सुविधा र लाभ ग्रहण गर्ने सम्बन्धमा :

- (क) काठमाडौं महानगरपालिकाका जनप्रतिनिधिले कानून वमोजिम आफ्नो कर्तव्य निर्वाह गर्ने सिलसिलामा कर्तव्यबाट कुनै प्रकारको नगद वा सेवा सुविधाको रूपमा उपहार, पुरस्कार, चन्दा लिनु हुँदैन त्यस्तो सेवा सुविधा दिनका लागि वार्षिक वार्षिक व्यवहार गर्नु वा गराउनु समेत हुँदैन ।
- (ख) काठमाडौं महानगरपालिकासँग कुनै खास विषयमा स्वार्थ निहित भएको वा सम्भाव्य स्वार्थ तथा जोखिम समावेश भएको कुनै पनि व्यक्तिबाट कुनै प्रकारको मैत्रीयवहारहरू र आमन्त्रण जस्तै, भोजभतेर, खानपिन, मनोरञ्जन, वसोवास सुविधा, भाडा सुविधा, आदि लिनु वा दिनु हुँदैन ।
- (ग) काठमाडौं महानगरपालिकाका पदाधिकारीहरूले कार्यसमितिमा जानकारी नदिई कुनै पनि व्यक्ति, संस्था वा निकायबाट कुनैपनि दानवकस, चन्दा, उपहार स्वीकार गर्नु हुँदैन ।

१५. पदाधिकारी र कर्मचारीको क्षमता अभिवृद्धि तथा अवसर सम्बन्धमा :

- (क) काठमाडौं महानगरपालिकाका पदाधिकारी तथा कर्मचारीहरूको क्षमता अभिवृद्धिका अवसरहरू समानरूपमा सबैको लागि प्रयोग गर्न गराउनका लागि पहल गर्नु पर्नेछ ।
- (ख) क्षमता तथा वृति विकासका अवसरहरू प्रदान गर्दा महिला र अवसर नपाएका पदाधिकारी वा कर्मचारीहरूलाई उचित अवसर र प्राथमिकता प्रदान गर्नुपर्नेछ ।

भाग - ३

प्रचलित कानून वमोजिम पालन गर्नुपर्ने आचारहरू

१६. स्थानीय स्वायत्त शासन ऐनको प्रभावकारी कार्यान्वयन सम्बन्धमा : (१) काठमाडौं महानगरपालिकाका जनप्रतिनिधि, पदाधिकारी तथा कर्मचारीहरूले स्थानीय स्वायत्त शासन ऐन कानूनको प्रभावकारी कार्यान्वयन गर्न गराउनका लागि तत्परता देखाउनुपर्नेछ ।
- (२) काठमाडौं महानगरपालिकाका पदाधिकारीहरूले स्थानीय स्वायत्त शासन ऐन नियम अनुसारका देहायमा उल्लेखित जननासोका विवरणहरू तयार गरी आम जनताले सजिले हेर्न सक्ने गरी राख्नुपर्नेछ,
- (क) प्रचलित कानूनमा व्यवस्था भए वमोजिम पदाधिकारीहरूको सम्पति विवरण
- (ख) प्रचलित कानूनमा व्यवस्था भए वमोजिम पदाधिकारीहरूको वेरुजु तथा पेश्की फछ्यौट विवरण
- (ग) परिपद वा बोडले सार्वजनिक गर्न भर्नी तोकेका अन्य विवरणहरू

१७. अद्वितीय दुरुपयोग तथा भ्रष्टाचार निवारण कानूनको कार्यान्वयनमा सहयोग पुऱ्याउनुपर्ने :

- (१) काठमाडौं महानगरपालिकाका पदाधिकारीहरूले प्रचलित कानून वमोजिम भ्रष्टाचार वा अद्वितीयारको दुरुपयोग गरेको ठहरिने आचारहरू गर्नु वा गराउनु हुँदैन ।
- (२) मध्य उल्लेखित आचारहरू वाहेक काठमाडौं महानगरपालिकाका जनप्रतिनिधिहरूबाट प्रचलित कानून वमोजिम अद्वितीयारको दुरुपयोग ठहरिने कुनै काम वा व्यवहार भएमा सम्बन्धित निकायमा जानकारी दिनुपर्नेछ र सम्बन्धित निकायबाट हुने छानविन तथा जाँचवुभक्ता सकृद रूपमा सहयोग गर्नुपर्नेछ ।

१८. निर्वाचन आचारसंहिताको पालन गर्नुपर्ने :

- (१) काठमाडौं महानगरपालिकाका जनप्रतिनिधिहरूले निर्वाचनका व्यवस्था पालन गर्नुपर्ने आचारहरू निर्वाचन आयोगले तोके वमोजिम पालना गर्नुपर्नेछ ।

पदाधिकारी तथा कर्मचारी आचार संहिता २०६६, मिति २०७०।श०३० को २२ औं नगरपरिषदवाट संशोधित

- (२) निर्वाचन आचारसंहिताको प्रभावकारी कार्यान्वयन तथा पालन गर्ने गराउन काठमाडौं महानगरपालिकाका जनप्रतिनिधिहरुले सहयोग गर्नुपर्नेछ ।
- (३) काठमाडौं महानगरपालिकाका पदाधिकारीहरुले आफ्नो ओहायको आधारमा प्राप्त सुविधाहरु निर्वाचन प्रचार प्रसार वा सोसंग सम्बन्धित प्रयोजनका लागि आफू वा अरु कसैबाट प्रयोग गर्न वा प्रयोग गर्नका लागि दिनु हुँदैन ।
- (४) निर्वाचन प्रयोजनकालागि यस्तो सुविधा दिन वा लिनका लागि काठमाडौं महानगरपालिकाबाट संस्थागत रूपमा कुनै निर्णय गर्नु वा गराउनु समेत हुँदैन ।

१९. कर्मचारीहरुको आचारसंहिताको सम्बन्धमा :

- (१) मार्थि उल्लेख गरिएको अतिरिक्त देहायका आचरणको पालना गर्नु गराउनु काठमाडौं महानगरपालिकाका कर्मचारीहरुको कर्तव्य हुने छ ।
- क. काठमाडौं महानगरपालिकाको काममा कुनै प्रकारले असर पर्न सक्ने गरी महानगरपालिकाको पुर्व स्वीकृती विना कसैबाट कुनै प्रकारको बातव्य, कोषेणी, उपहार आफूले स्वीकार गर्नु र आफ्नो परिवारको कुनै सदस्यलाई स्वीकार गर्नु दिनु हुँदैन । विदेशी सरकार वा प्रतिनिधिवाट कुनै उपहार प्राप्त हुन आएमा काठमाडौं महानगरपालिकामा सो कुराको सूचना दिई निर्णय भए बमोजिम गर्नु पर्नेछ ।
- ख. काठमाडौं महानगरपालिकाको पूर्व स्वीकृती विना कुनै कामको निमित्त कुनै किसिमको चन्द्रा मान वा त्यस्तो चन्द्रा स्वीकार गर्न वा कुनै किसिमको आर्थिक सहायता दिनु हुँदैन ।
- ग. आफ्नो वा आफ्नो परिवारको कुनै सदस्यका नाममा कुनै अचल सम्पति प्राप्त गरेमा लागेको मोल समेतको जानकारी सचिव मार्फत महानगरपालिकामा पेश गर्नु पर्नेछ ।
- घ. हाल वहाल रहेका काठमाडौं महानगरपालिकाको कर्मचारीले यी नियमहरु लागू भएको तीन महिना भित्र तथा नया भर्ना हुने कर्मचारीले आफू नियुक्त भएको मितिले १ महिना भित्र आफ्नो र आफ्नो परिवारको सदस्यको नाममा भएको चल अचल सम्पति, सेयर, बैंक बैलेन्सको विवरण, गरगहना, सुन, चार्दीको विवरण सचिव मार्फत महानगरपालिकामा पेश गर्नु पर्नेछ ।
- ड. काठमाडौं महानगरपालिकाको लागि गरिने कुनै पनि कामको ठेक्का, टेण्डर, बोलपत्र आफै वा आफ्नो परिवारको कुनै सदस्यको नाममा लिनु हुँदैन ।
- च. काठमाडौं महानगरपालिकाको काम संग सम्बन्ध भएको कुनै व्यक्तिसंग सापेक्ष लिन वा निजको आर्थिक कृतज्ञतामा पर्न हुँदैन । तर वैकसंग लेन्दैन गर्दा यो नियम लागू हुने छैन
- छ. कुनै किसिमको फटका खेल्न वा जूवा, तास, वारी लगाउने जस्ता कार्य गर्नु हुँदैन
- ज. काठमाडौं महानगरपालिकाको पूर्व स्वीकृत विना कुनै बैंक वा कम्पनीको स्थापना, रजिस्ट्रेसन वा संचालनको काममा भाग लिन हुँदैन ।
- झ. काठमाडौं महानगरपालिकाबाट अखिल्यार नपाई आफुले लेखेको वा प्राप्त गरेको कुनै कागजपत्र वा सूचनालाई प्रत्यक्ष वा अप्रत्यक्ष रूपबाट अनुधिकृत कर्मचारी वा गैर सरकारी व्यक्ति वा ऐसलाई सूचना गर्नु हुँदैन ।
- ञ. नेपाल सरकार^१ वा काठमाडौं महानगरपालिकाको काम कारबाहीमा प्रतिकुल प्रभाव पर्ने गरी कुनै पत्रपत्रिकामा आफ्नो वास्तविक वा काल्पनिक नामबाट वा बेनामी कुनै लेख प्रकाशन गर्न वा रेडियो वा टेलिभिजनद्वारा प्रसारण गर्न हुँदैन ।
- ट. नेपाल सरकार^१ वा काठमाडौं महानगरपालिकाको नीतिको विरोधमा सार्वजनिक भाषण दिन वा कुनै वक्तव्य प्रकासन गर्न हुँदैन ।
- ठ. काठमाडौं महानगरपालिकाबाट निर्धारित समयमा नियमित रूपले आफ्नो कार्यालयमा हाजिर हुनु पर्न र विदाको निकास नर्लाई आफ्नो काममा अनुपस्थित हुन हुँदैन ।
- ड. कार्यालयको गोप्यता भए गर्नु हुँदैन
- ढ. काठमाडौं महानगरपालिकाको काम सम्बन्ध भएको कुनै व्यक्तिसंग सापेक्ष लिन वा निजको आर्थिक कृतज्ञतामा पर्न हुँदैन ।
- ण. काठमाडौं महानगरपालिकाको कर्मचारीले आफू भन्दा माथिका सबै पदाधिकारी तथा कर्मचारी प्रति उचित आदर देखाउनु पर्छ ।
- त. आफ्नो नोकरी सम्बन्ध करामा मतलब साथ गर्न आफू भन्दा माथिका पदाधिकारी तथा कर्मचारी माथि कुनै राजनीतिक वा अरु अवान्धनीय प्रभाव पार्न वा प्रभाव पार्ने प्रयत्न गर्न हुँदैन ।
- थ. काठमाडौं महानगरपालिकाको कुनै कर्मचारीले मुलुकी ऐन विहारीको महलको विपरित हुने गरी विवाह गर्न गराउन हुँदैन ।
- द. कुनै पनि राजनीतिक पदको निर्वाचनमा भाग लिन वा कसैको निमित्त मत मान्न वा कुनै प्रकारले आफ्नो प्रभाव पार्न हुँदैन ।
- तर, प्रचलित कानून वर्तमान पाएको मतदानको अधिकार प्रयोग गर्न यसले वन्देश लगाएको मानिने छैन ।
- ध. आफ्ले वृक्षाउनु पर्ने नगद निर्माण कागज जे जति छ सबै म्याद भित्र वृक्षाईकुनै पर्छ र वृक्षाउनु पर्ने लिने पर्ने छ ।
- न. काठमाडौं महानगरपालिकामा कार्यरत कर्मचारीहरुले अरुप्रति सम्मानजनक व्यवहार गर्ने, एकअंकोप्रति भुटा लाञ्छना नलगाउने, रिस राग देख नराख्ने, शिष्ट भाषाको प्रयोग गर्नु पर्न तथा एकअंकोप्रति टिकाटिपूर्ण गर्नु वा अतिसर्योक्तिपूर्ण अभिव्यक्ति दिनु हुँदैन ।
- प. कार्यालय समय वा पश्चिमी काम गर्दा मादक वा लागू पदार्थको सेवन गर्नु हुँदैन र तोकिएको स्थान वाहेक कार्यालय हाता भित्र तथा सार्वजनिक सभा, समारोह, बैठक, आदि स्थलहरुमा धुम्रपान गर्नु हुँदैन ।
- फ. कर्मचारीले आफ्नो सेवलाई मर्यादित बनाउन सधै सकारात्मक रहनु पर्दछ ।
- ब. सेवा प्रवाहका सिलसिलामा प्रक्रियागत जटिलता नदेखाई सरल कार्यसैली अपनाउन सचेतपृष्ठ रहनु पर्दछ ।
- भ. प्रचलित कानून बमोजिम आफूलाई प्राप्त तज्जिवी अधिकारको प्रयोग गर्दा वदनियत वा स्वेच्छाचारीरूपमा गर्नु वा गराउनु हुँदैन ।
- म. प्रचलित कानून बमोजिम आफूलाई प्राप्त अधिकारको प्रयोग जे कामका लागि प्राप्त भएको हो सोही प्रयोजनका लागि गर्नुपर्दछ र अन्य उद्देश्य वा कार्यका लागि सो अछियारीको प्रयोग गर्नु वा गराउनु हुँदैन ।
- (२) काठमाडौं महानगरपालिकामा कार्यरत कर्मचारीहरुले यो आचारसंहिताको पालन गर्न गराउन आवश्यक सहयोग गर्नुपर्नेछ ।
- (३) काठमाडौं महानगरपालिकामा कार्यरत कर्मचारीहरुले प्रचलित कानून बमोजिम निजले पालन गर्नुपर्ने आचारहरु पुरा गरे नगरेको विषयमा यस आचारसंहिता अनुसार गठित अनुगमन समितिले जाँच्वुक तथा छानीविन गर्न सक्नेछ । त्यस्तो जाँच्वुक तथा छानीविनको विवरण काठमाडौं महानगरपालिकाले राख्नुपर्नेछ । यसरी राखेको विवरण सम्बन्धित निकायमा विभागीय कार्यालयका लागि पठाउनु पर्नेछ ।

भाग - ४

आचारसंहिताको कार्यान्वयनमा संस्थागत पहल तथा सहयोग

२०. **संस्थागत पहल र सहयोग सम्बन्धमा :** यस आचारसंहिताको प्रभावकारी कार्यान्वयनका लागि संस्थागतरूपमा कार्यान्वयन गर्नु र सहयोग पुऱ्याउनु काठमाडौं महानगरपालिकाको जिम्मेवारी हुनेछ । काठमाडौं महानगरपालिकाका संस्थागत आचारहरु देहायमा उल्लेख भए बमोजिम हुनेछन् ।

(१) सहभागितामूलक योजना तर्जुमा, कार्यान्वयन सम्बन्धी नीति बनाई लागू गर्नुपर्ने :

- (क) योजना तर्जुमा तथा कार्यक्रमको वितरण वा विकास गतिविधि संचालन गर्दा विभिन्न आर्थिक, सामाजिक, सांस्कृतिक तथा भौगोलिक आधारमा रहेका

पदाधिकारी तथा कर्मचारी आचार संहिता २०६६, मिति २०७०।श०३० को २२ औ नगरपरिषद्वाट संशोधित

समुदायहरुवीच उचित संतुलन सुनिश्चित गर्ने मापदण्ड, प्रकृया तथा पद्धतिको विकास गर्नुपर्नेछ । काठमाडौं महानगरपालिकावाट प्रदान गरिने सेवा वा सुविधामा समान अवसर वा समन्वयिक आधारमा अवसरहरु प्रदान गरिने नीति बनाई लागु गर्नु पर्नेछ ।

- (ख) जनतालाई सेवा प्रदान गर्ने कार्य तथा यस आचारसंहिताको कार्यान्वयनमा नागरिक समाज तथा नीजि क्षेत्रलाई प्रेरित तथा प्रोत्साहित गर्नुपर्नेछ र यस्ता विषयमा निर्णय गर्दा सम्बन्धित क्षेत्रको प्रतिनिधित्वहरुको व्यापक सहभागितामा निर्णय गर्ने व्यवस्था गर्नुपर्नेछ ।
- (ग) योजना बमोजिम काठमाडौं महानगरपालिकावाट भएका खर्चहरु, खर्चको सीमा, प्राप्त नीतिजा (उपलब्धी) को विवरण र सो सम्बन्धमा भएका नीतिगत व्यवस्थाहरु तथा शर्तहरुको सबै पदाधिकारी तथा कर्मचारीवाट पूरा पालन भएको छ भन्ने विश्वास पर्ने सूचनाहरु बेलाबेलामा सबैको जानकारीका लागि प्रस्तुत गर्नुपर्नेछ ।
- (२) काठमाडौं महानगरपालिकाका साधन श्रोतको प्रयोग सम्बन्धी नीति बनाई लागु गर्नुपर्ने : काठमाडौं महानगरपालिकाका साधन श्रोतको न्यायोचित, प्रभावकारी र कुशल प्रयोग गर्ने वा हुने संयन्त्र तथा पारदर्शी कार्यपद्धतिको विकासका लागि नीति बनाई लागु गर्नुपर्नेछ ।
- (३) काठमाडौं महानगरपालिकाको मानव संशाधन विकास सम्बन्धी नीति बनाई लागु गर्नुपर्ने : काठमाडौं महानगरपालिकाका जनप्रतिनिधि पदाधिकारीहरु तथा कर्मचारीहरु लाई कामको बाँडफाँड गर्दा वा जिम्मेवारी प्रदान गर्दा विषयगत दक्षता र सीप समेतलाई उचित अवसर दिने गरी अन्य मापदण्डहरु बनाई लागु गर्नुपर्नेछ ।
- (४) पिछाडिएका वर्ग तथा समुदायको शासनमा मूलप्रवाहिकरण सम्बन्धी नीति बनाई लागु गर्नुपर्ने : काठमाडौं महानगरपालिकावाट रोजगारी तथा अन्य अवसरहरु प्रदान गर्ने सम्बन्धमा सामाजिक, आर्थिक, लैङ्गिक रूपले पिछाडिएका वर्ग जातजाति वा धर्म समुदायका व्यक्तिहरुलाई प्राथमिकता दिने नीति निर्धारण गर्नुपर्नेछ ।
- (५) काठमाडौं महानगरपालिकासंग सम्बन्धित सूचनाहरुमा जनताको पहुँच बढाउन आवश्यक व्यवस्था गर्नुपर्ने : काठमाडौं महानगरपालिकावाट प्रदान गरिने सेवालाई जनमुखि, भरपर्दा, गुणस्तरीय बनाई सेवामा जनताको सबै पहुँचलाई बढाउन तथा आफ्ना कामकाजलाई पारदर्शी र जनउत्तरदायीरूपमा गर्ने गराउनका लागि आवश्यक प्रवन्ध गर्नु काठमाडौं महानगरपालिकाका पदाधिकारीहरुको सामूहिक कर्तव्य हुनेछ ।
- (२१) आचारसंहिताको कार्यान्वयन तथा सार्वजनिकीकरणका लागि आवश्यक व्यवस्था गर्नुपर्ने : काठमाडौं महानगरपालिकाहरुले यस आचारसंहिताको कार्यान्वयन तथा सार्वजनिकीकरणका लागि देहायमा उल्लेखित व्यवस्थाहरु गर्नुपर्नेछ ।
- (क) अनुगमन समितिलाई सहयोग पुऱ्याउनु पर्ने : यस आचारसंहिताको प्रभावकारी कार्यान्वयनका लागि अनुगमन समितिलाई आवश्यक पर्ने सहयोग उपलब्ध गराउनु पर्नेछ ।
- (ख) कानूनी राय सल्लाह लिने व्यवस्था गर्ने : सदस्यहरुबाट यस आचारसंहिता तथा अन्य ऐनकानून द्वारा आफूलाई प्रदत्त अधिकार वा कर्तव्य पालनका सिलसिलामा कानूनी लगायतका अन्य विषयहरुमा राय, सल्लाह, सुझाव तथा सहयोग माग भएमा सो उपलब्ध गराउन सहयोग गर्नुपर्नेछ ।
- (२२) नागरिक बडापत्र जारी गर्नुपर्ने : काठमाडौं महानगरपालिकावाट प्रदान गरिने सेवा सुविधालाई पारदर्शी तुल्याउन र जनतालाई सेवाको पहुँच सुनिश्चित गर्न नागरिक बडापत्र जारी गर्नुपर्नेछ । नागरिक बडापत्रमा देहायको विवरण समावेश गरी अध्यावधिक गर्दै जानुपर्नेछ ।
 - १) नागरिकहरुले काठमाडौं महानगरपालिकावाट प्राप्त गर्ने सेवा तथा सुविधाहरुको विवरण, सोको लागि पुरागर्नुपर्ने कार्यविधि र प्रकृया, काम गर्दा लाग्ने समय, शुल्क, कामका लागि सम्पर्क राख्नुपर्ने जिम्मेवार व्यक्ति वा पदाधिकारीको विवरण, आदिसमेत स्पष्टरूपमा उल्लेख गरी नागरिक बडापत्र जारी गरी सम्बन्धित सबैको जानकारीका लागि संचालन देखिए ताउँस गर्नुपर्नेछ ।
 - २) काठमाडौं महानगरपालिकाले नागरिक बडापत्रमा उल्लेख भए अनुसार सेवा प्राप्त नभएमा सो उपर छिटो छाँतिरो सुनुवाई हुने र छान्विनबाट सेवा ग्राही पक्षलाई कुनै क्षति वा हैरानी व्यहोर्नुपरेको देखिएमा पिंडित पक्षलाई हुने उपचारका विषयमा प्रभावकारी व्यवस्था गर्नुपर्नेछ ।
- (२३) पब्लिक डे वा नागरिक दिनको कार्यक्रमलाई व्यवस्थित गर्ने : काठमाडौं महानगरपालिकावाट प्रदान गरिने सेवा सुविधाको सम्बन्धमा प्रत्यक्ष प्रभावित हुने नगरबासीलाई महानगरपालिका परिसरभित्र वा अन्य उपयुक्त स्थानमा आमन्त्रण गरी उनीहरुका समस्याहरु समाधान गर्ने सिलसिलामा जिम्मेवार पदाधिकारी र कर्मचारीको प्रत्यक्ष रोहवरमा संग्रहीत वार्षिक तत्काल निकास दिन स्वीकृत गरिएको पब्लिक डे वा नागरिक दिन व्यवस्थापन कार्यविधि निर्देशिका बमोजिम पब्लिक डे वा नागरिक दिनको कार्यक्रमलाई व्यवस्थित गर्ने दायित्व र जिम्मेवारी महानगरपालिकाको हुने छ ।

भाग - ५

आचारसंहिताको पालन गर्ने गराउने व्यवस्था

२४. आचारसंहिता अनुगमन समितिको गठन : (१) कूनै जनप्रतिनिधि पदाधिकारी वा कर्मचारीले यस नियम तथा अन्य प्रचलित कानून बमोजिम पालन गर्नुपर्ने आचारहरु उल्घन गरे, नगरेको सम्बन्धमा जांचवुभ तथा अनुगमन गर्नका लागि काठमाडौं महानगरपालिकावाट देहायका सदस्यहरु रहेको एक आचारसंहिता अनुगमन समितिको गठन गरिनेछ ।

- | | | |
|----|--|---------|
| क. | महानगरपालिकाले प्रमुख र उपप्रमुख वाहेक अन्य सदस्य मध्येवाट छानेको एक जना | अध्यक्ष |
| ख. | नगरपरिषदका सदस्यहरु मध्येवाट महानगरपालिकाले छानेको एक जना महिला सहित दुई जना | सदस्य |

पदाधिकारी तथा कर्मचारी आचार संहिता २०६६, मिति २०७०शृङ्खला २२ औ नगरपरिषदवाट संशोधित

- (२) अनुगमन समितिका अध्यक्ष, सदस्य तथा सचिवमाथि नै यस आचारसंहिताको उल्लंघनमा उजुरी परी निर्णय गर्नुपर्ने अवस्था भएमा सो विषयको छलफल, जाँचबुझ तथा निर्णय प्रकृयामा निज सहभागी हुन पाउने छैनन् ।
- (३) यस आचारसंहिताको संयुक्तरूपमा उल्लंघन गरेको भनी अनुगमन समितिका अध्यक्ष, सदस्यहरु तथा सचिव माथि कुनै उजुर परेकोमा त्यस उपर सम्बन्धित कार्यसमितिले छानविन गरी त्यसपछि वस्ते परियदको बैठकमा पेश गर्नुपर्नेछ ।
- (४) अनुगमन समितिका सदस्यहरुको पदावधी दुई वर्षको हुनेछ । यस समितिका सदस्यहरु लगातार दुई कार्यकाल भन्दा बढीका लागि निर्वाचित हुन सक्नेछन् ।
- तर काठमाडौं महानगरपालिकाका पदाधिकारीहरुको कार्यकाल समाप्त भएको अवस्थामा यस समितिको पदावधि स्वतः समाप्त भएको मानिनेछ ।

२५. अनुगमन समितिको काम, कर्तव्य तथा अधिकार :

- (क) अनुगमन समितिले कुनै पदाधिकारी/कर्मचारीले आचारसंहिता उल्लंघन गरे, नगरेको सम्बन्धमा उजुरी परेमा वा जानकारी हुन आएमा सो उपर जाँचबुझ तथा छानविन गर्न सक्नेछ ।
- (ख) अनुगमन समितिलाई जाँचबुझ तथा छानविनका सिलसिलामा समाझान जारी गर्ने र साक्षी प्रमाण बुझ्ने अधिकार हुनेछ ।
- (ग) अनुगमन समितिका सदस्यहरुले काठमाडौं महानगरपालिकाको सिफारिश तथा आमन्त्रणमा जुनसुकै बैठकमा उपस्थित भई समितिका कामका विषयमा जानकारी दिन सक्नेछन् ।
- (द) अनुगमन समितिको कामको लागि आवश्यक जनशक्ति, काम गर्ने ठाउँ, सामाग्री तथा उचित वातावरण बनाईदिने जिम्मेवारी काठमाडौं महानगरपालिकाको हुनेछ ।

२६. अनुगमन समितिको बैठक तथा कार्यविधि :

- (१) अनुगमन समितिको बैठक कमितमा महिनाको एक पटक, ^१ वस्नेछ तर कुनै विषयमा उजुरी परी बैठक वस्तु परेमा आवश्यकता अनुसार बस्नसक्नेछ ।
- (ख) अनुगमन समितिको निर्णय बहुमतको आधारमा हुनेछ ।
- (ग) अनुगमन समितिले कारबाही गर्दा सम्बन्धित पदाधिकारी/कर्मचारीलाई सफाई पेश गर्ने उचित मौका दिनु पर्नेछ ।
- (घ) अनुगमन समितिले जाँचबुझवाट देखिएको विवरण सहितको राय प्रतिवेदन काठमाडौं महानगरपालिकाको बोर्ड समक्ष पेश गर्नु पर्नेछ ।
- (२) अनुगमन समितिको बैठक तथा जाँचबुझ सम्बन्धी अन्य कार्यविधि समिति आफैले तोक्न सक्नेछ ।

२७. अनुगमन समितिका सदस्यहरुको सेवा तथा सुविधा :

अनुगमन समितिका सदस्यहरुको बैठक भत्ता काठमाडौं महानगरपालिकाको बोर्ड बैठकका सदस्यले पाएसरह हुनेछ । बैठक भत्ता वाहेक अन्य सुविधा उपलब्ध गराउन सकिने छैन ।

२८. उजुरी :

- (१) कुनै पदाधिकारीले पेशागत आचार उल्लंघन गरेकोमा त्यस विषयमा अनुगमन समिति समक्ष उजुरी दिन सक्नेछ ।
- (२) माथि (१) वर्मोजिम दिइने उजुरीमा कुनै पदाधिकारी/कर्मचारीले कुनै आचार उल्लंघन गरेको हो सोको आधार प्रमाण खुलाउनु पर्नेछ । काठमाडौं महानगरपालिकाले उजुरी फारामको नमूना बनाई सबैले सञ्जाले प्राप्त गर्नसक्ने स्थानमा राख्नुपर्नेछ ।
- (३) उजुरीको सम्बन्धमा कारबाही माग गर्दा अनुगमन समितिले उजुरवालासंग थप विवरण वा कागजात माग गर्न सक्नेछ ।

२९. गोप्य राख्नुपर्ने :

- (१) अनुगमन समितिले उजुरवालाको नाम गोप्य राख्नु पर्नेछ ।
- (२) प्राप्त उजुरीका आधारमा कुनै पदाधिकारी/कर्मचारी माथि लागेको आरोपमाथि छानवीन जारी रहेको अवस्थामा आरोपित पदाधिकारीको नाम समेत गोप्य राख्नु पर्नेछ ।

तर आरोपका सम्बन्धमा भएको छानवीनको विवरण उजुरवाला व्यक्तिलाई दिनुपर्नेछ ।

३०. जाँचबुझ :

- उल्लेखित आचारहरुको उल्लंघन गरेको विषयमा समितिको राय सुझाव वा प्रतिवेदन आवश्यक कार्बाहिका लागि काठमाडौं महानगरपालिकाको बोर्ड समक्ष पेश गर्नुपर्नेछ । यसो गर्नुपर्व अनुगमन समितिले देहायका प्रकृयाहरु पुरा गर्नुपर्छ ।
- (१) कुनै जनप्रतिनिधि वा पदाधिकारी वा कर्मचारीका विरुद्ध आचारसंहिता उल्लंघन गरेको कुनै उजुरी परेकोमा वा कुनै जानकारी प्राप्त भएकोमा त्यसको आधारमा अनुगमन समितिले कारबाही गर्न आवश्यक छ वा भनि जाँचबुझ गर्न वा गराउन सक्नेछ ।
- (२) माथि (१) वर्मोजिम जाँचबुझ गर्दा कुनै जनप्रतिनिधि, पदाधिकारी वा कर्मचारीउपर कारबाही गर्नुपर्ने देखिएमा अनुगमन समितिले त्यस्तो पदाधिकारीलाई सफाई पेश गर्न उचित मौका दिनुपर्नेछ ।

^१ दुई महिनामा एक पटक २२ औं नगरपरिषद मिति २०७०। वाट संशोधित पदाधिकारी तथा कर्मचारी आचार संहिता २०६६, मिति २०७०। यसको २२ औं नगरपरिषदवाट संशोधित

(३) उपर्युक्तम् (२) वर्मोजिम सफाई पेश गर्ने मौका दिंदा सम्बन्धित जनप्रतिनिधि वा पदाधिकारी वा कर्मचारी विस्तृद्व लागेको आरोप र त्यसको आधारहरु प्रष्ट गरी काठमाडौं महानगरपालिकाको बोर्ड बैठकमा पेश गर्नुपर्नेछ ।

३१. **अनुगमन समितिको सिफारिश कार्यान्वयन गर्नुपर्ने :** (१) काठमाडौं महानगरपालिकाका जनप्रतिनिधि पदाधिकारी तथा कर्मचारीहरुवाट यस आचारसंहितामा उल्लेखित कूराहरुको पालन नगरी आचारसंहिताको उल्लंघन गरेको भन्ने अनुगमन समितिको राय सिफारिश रहेकोमा काठमाडौं महानगरपालिकावाट सोको कार्यान्वयन गर्नुपर्नेछ ।
(२) अनुगमन समितिवाट प्राप्त प्रतिवेदनलाई सार्वजनिक गर्नुभन्दा पहिले काठमाडौं महानगरपालिकाको बोर्ड बैठकमा छलफलका लागि पेश गर्नुपर्नेछ ।
(३) बोर्ड बैठकको निर्णय काठमाडौं महानगरपालिकाको तत्काल परिवर्तन बस्ते परिषदको बैठकमा जानकारीका लागि प्रस्तुत गर्नुपर्नेछ ।
(४) आचारसंहिताको पालनका विषयमा काठमाडौं महानगरपालिकाका परिषद तथा बोर्ड बैठकमा छलफल हुँदाका बखत सम्बन्धित पक्ष, व्यक्ति, निकाय, नागरिक समाज तथा संचार माध्यमका प्रतिनिधीहरुलाई सहभागी गराउन सकिनेछ ।

३२. **आचारसंहिताको उल्लंघनमा सजाय :** (१) यस आचारसंहिताको कार्यान्वयन गर्दा काठमाडौं महानगरपालिकावाट सजायकोरुपमा देहायमा उल्लेखित एक वा सो भन्दा बढी प्रकृयाहरु अपनाउन सकिनेछ ।
(क) सम्बन्धित पदाधिकारी वा कर्मचारीलाई सचेत गराउने ।
(ख) आलोचना तथा आत्मालोचना गर्न लगाई सोको जानकारी सार्वजनिक गर्न लगाउने ।
(ग) सार्वजनिक सुनुवाइका लागि सार्वजनिक गर्ने, गराउने
(घ) प्रचलित ऐन कानूनको उल्लंघन भएका अवस्थामा सम्बन्धित निकायमा सूचनादिने र आवश्यक कार्बाहीका लागि लेखी पठाउने ।
(२) कर्मचारीको हकमा विभागीय कार्बाहीका लागि सम्बन्धित निकायमा लेखी पठाउने ।
(३) आरोपित पदाधिकारीमाथि भएको कुनै पनि कार्बाहीका विषयमा निज कृतै राजनीतिक दलसंग आवद्ध भएको हकमा सम्बन्धित राजनीतिक दललाई जानकारी गराउनुपर्ने ।

३३. **कार्बाहीको विवरण सार्वजनिक गर्नुपर्ने :** आचारसंहिताको कार्यान्वयनमा काठमाडौं महानगरपालिकाका जनप्रतिनिधि, पदाधिकारी, तथा कर्मचारी मार्थि भएको कार्बाहीको विवरण आमजानकारीका लागि काठमाडौं महानगरपालिकाको सूचनापाटी र स्थानीय पत्रपत्रिकामा प्रकाशित गर्नुपर्नेछ । सोको जानकारी राजनीतिक दलहरु, स्थानीय विकास मन्त्रालय, निर्वाचन आयोग, स्थानीय प्रशासन तथा स्थानीय निकायका संघ महासंघहरुलाई गराउनुपर्नेछ ।

भाग - ६

विविध

३४. **आचारसंहिताको पालन गर्नु सबैको कर्तव्य हुने :** (१) यो आचार संहिता जनप्रतिनिधि, पदाधिकारी तथा कर्मचारीको सेवा शर्तको एक भागको रूपमा रहनेछ ।
(२) यो आचार संहिताको पालन गर्नु प्रत्येक जनप्रतिनिधि, पदाधिकारी तथा कर्मचारीको कर्तव्य हुनेछ ।

३५. **पदाधिकारी तथा कर्मचारीहरुलाई आचारसंहिताको जानकारी दिनुपर्ने :** काठमाडौं महानगरपालिकाका पदाधिकारीको आचारसंहिता जनप्रतिनिधि, पदाधिकारी तथा कर्मचारीहरुलाई अनिवार्य रूपमा जानकारी सहित हस्ताक्षर गराई बुझाउनु पर्नेछ ।

३६. **सरोकारवालाहरुलाई आचारसंहिताको जानकारी उपलब्ध गराउनुपर्ने :** काठमाडौं महानगरपालिकाका जनप्रतिनिधिहरुको आचारसंहिता, समय समयमा आचारसंहितामा भएको संशोधनको विवरण तथा आचारसंहिताको कार्यान्वयनका विवरणहरुको जानकारी वार्षिकरूपमा विभिन्न राजनीतिक दलहरु, स्थानीय विकास मन्त्रालय र स्थानीय निकायका संघ महासंघहरुलाई गराउनुपर्नेछ ।

३७. **आचारसंहिताको कार्यान्वयनमा राजनीतिक दलको सहयोग :** (१) कुनै पदाधिकारीबाट यस आचारसंहिताको उल्लंघन भएको ठहर भएमा निजमाथि लागेको आरोप तथा सो सम्बन्धमा सिफारिश भएको कार्बाहीको विवरण समेत सम्बन्धित जनप्रतिनिधि सम्बद्ध राजनीतिक दललाई जानकारी गराउनुपर्नेछ ।
(२) जनप्रतिनिधि कुनै पनि राजनीतिक दलसंग सम्बद्ध नभएमा सोको जानकारी नागरिक समाजलाई दिनुपर्नेछ ।
(३) जाँचवुक्का आधारमा जनप्रतिनिधि, पदाधिकारी उपर कार्बाहीका लागि भएको सिफारिशको कार्यान्वयन गर्ने, जनदबाव सिर्जना गर्ने वा सचेत गराउने काममा राजनीतिक दलहरु र नागरिक समाजको सहयोग माग गर्न सकिनेछ ।

३८. **आचारसंहिताको संशोधन :** (१) काठमाडौं महानगरपालिकाको परिषदबाट आचारसंहिता सम्बन्धी नियमहरुमा संशोधन गर्नसकिनेछ ।

(२) आचारसंहितामा भएको संशोधनको जानकारी सम्बन्धित सबै जनप्रतिनिधि, कर्मचारी, तथा सरोकारवालाहरुलाई दिनुपर्नेछ ।

(३) आचारसंहितामा संशोधन भएको खण्डमा आम जनताको जानकारीका लागि सार्वजनिक गर्नुपर्नेछ ।